

പതിനാലാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിട്ട നിയമസഭാ ചോദ്യം നമ്പർ : 201

08.03.2018 ലെ മറുപടിക്ക്

**കയർ തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിന് നടപടി**

ചോദ്യം	ഉത്തരം
<p>ശ്രീ.എം. മുക്തേഷ് ശ്രീ.ജോൺ ഹെർണാണ്ടസ് ശ്രീ.കെ. ദാസൻ ശ്രീ. വി. ജോയി</p>	<p>ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)</p>

<p>എ) ഈ സർക്കാരിന്റെ ഇടപെടലുകൾ കൊണ്ട് കയർ വ്യവസായത്തിന് പുനരുജ്ജീവനം സാധ്യമായതിന്റെ തുടർച്ചയായി ഈ മേഖലയിലെ തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിനായി നടത്തുന്ന പ്രവർത്തനങ്ങൾ അറിയിക്കുമോ; വരുമാന താങ്ങൽ പദ്ധതിയുടെ വിശദാംശം നൽകുമോ;</p>	<p>എ) ഈ സർക്കാരിന്റെ ഇടപെടലുകൾ കൊണ്ട് കയർ വ്യവസായത്തിന് പുനരുജ്ജീവനം സാധ്യമായിട്ടുണ്ട്. ആയതിന്റെ തുടർച്ചയായി ഈ മേഖലയിലെ തൊഴിലാളികളുടെ ജീവിത നിലവാരം മെച്ചപ്പെടുത്തുന്നതിനായി സർക്കാർ വിവിധ പ്രവർത്തനങ്ങൾ നടത്തി വരുന്നു. പരമ്പരാഗത കയർ മേഖലയിലെ തൊഴിലാളികളുടെ വേതനം വർദ്ധിപ്പിക്കാനും തൊഴിൽ സംരക്ഷിക്കാനും തന്മൂലം അവരുടെ ജീവിത നിലവാരം മെച്ചപ്പെടുത്തുന്നതിനുമായി ഈ സർക്കാർ ചുവടെപ്പറയുന്ന നടപടികൾ സ്വീകരിച്ചിട്ടുണ്ട്.</p> <ol style="list-style-type: none"> <li>1. കയർ സഹകരണ സംഘങ്ങൾക്ക് പുനരുദ്ധാരണ പദ്ധതി പ്രകാരം സ്ഥിര /പ്രവർത്തന മൂലധനം നൽകുന്നു.</li> <li>2. കയർ സഹകരണ സംഘങ്ങൾക്ക് അടിസ്ഥാന സൗകര്യ വികസനം ഉൾപ്പെടെയുള്ള ധനസഹായം നൽകി വരുന്നു.</li> <li>3. കയറും കയറുൽപ്പന്നങ്ങളുടെയും വിൽപ്പനയ്ക്കുള്ള വികസന സഹായം (എം.ഡി.എ) നൽകി വരുന്നു.</li> <li>4. കയർ മേഖലയിലെ സംരംഭകർക്ക് മാർജിൻമണി വായ്പ നൽകുന്നു.</li> <li>5. പ്രത്യേക നിക്ഷേപ സഹായ പദ്ധതിയിലൂടെ (സ്നേഷ്യൽ ഇൻവെസ്റ്റ്മെന്റ് സബ്സിഡി) നൽകി വരുന്നു.</li> <li>6. കയർ വ്യവസായത്തിൽ യന്ത്രവൽക്കരണം നടപ്പിലാക്കുന്നു.</li> <li>7. ഉൽപ്പാദനവും വിപണന പ്രചോദനവും (പി.എം.ഐ) പദ്ധതിയിലൂടെ</li> </ol>
--	--

	<p>ആനുകൂല്യം നൽകി വരുന്നു.</p> <p>8. വില വ്യതിയാനം പരിഹരിക്കുന്നതിനുള്ള പദ്ധതി നടപ്പിലാക്കി വരുന്നു.</p> <p>9. കയർമേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു.</p> <p>10. കയർ സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം നൽകുന്നു.</p> <p>11. കയർ ഭൂവസ്തു വിപണന പദ്ധതി നടപ്പിലാക്കി വരുന്നു.</p> <p>12. പരമ്പരാഗത കയർപിരി/ഡിഫൈബറിംഗ് മേഖലയിൽ കൂലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കി വരുന്നു.</p> <p>13. കയർ തൊഴിലാളികൾക്ക് പെൻഷൻ പദ്ധതി നടപ്പിലാക്കി വരുന്നു.</p> <p>14. യന്ത്രവൽക്കരണം പൂർത്തീകരിക്കുന്നതോടെ വേതന ഘടനയിൽ മാറ്റം ഉണ്ടാക്കാനാകും. നിലവിൽ വരുമാനം ഉറപ്പാക്കൽ പദ്ധതി വഴി സർക്കാർ സഹായം നൽകി വരുന്നുണ്ട്.</p> <p>15. 2017-ലെ ഓണക്കാലത്ത് കയർഫെയ്ഡ്, ഫോം മാറ്റിംഗ് സ്പ് (ഇന്ത്യ) ലിമിറ്റഡ്, കേരള സംസ്ഥാന കയർ കോർപ്പറേഷൻ എന്നീ പൊതുമേഖലാ സ്ഥാപനങ്ങളുടെ നേതൃത്വത്തിൽ കേരളത്തിൽ 118 ഓളം സ്റ്റാളുകളിലൂടെ കയർ ഉൽപ്പന്നങ്ങൾ ആകർഷകമായ സമ്മാന പദ്ധതികളിലൂടെ വിറ്റഴിച്ചു.</p> <p>16. കയർ തൊഴിലാളി പെൻഷൻ ഉൾപ്പെടെ കയർ തൊഴിലാളി ക്ഷേമനിധി ബോർഡ് വഴി നടപ്പാക്കുന്ന കയർ തൊഴിലാളികളുടെ ക്ഷേമപ്രവർത്തനങ്ങൾക്കായി 2016-17 ൽ 86.57 കോടി രൂപയും 2017-18 ൽ 86.33 കോടി രൂപയും അനുവദിച്ചിട്ടുണ്ട്.</p> <p>17. മാനേജീരിയൽ ഗ്രാന്റ് നൽകി വരുന്നു. മേൽപ്പറഞ്ഞ പ്രവർത്തനങ്ങളുടെ ഫലമായി പരമ്പരാഗത കയർ തൊഴിലാളി മേഖലയിലെ തൊഴിലാളികളുടെ വേതനം</p>
--	---


	<p>വർദ്ധിപ്പിക്കാനും തൊഴിൽ സംരക്ഷിക്കാനും തന്മൂലം അവരുടെ ജീവിത നിലവാരം മെച്ചപ്പെടുത്തുന്നതിനും സാധിച്ചിട്ടുണ്ട്.</p> <p>കയർ വികസന വകുപ്പ് സ്റ്റേറ്റ് പ്ലാനിംഗ് ബോർഡുമായി ചേർന്ന് 13-ാം പഞ്ചവത്സര പദ്ധതി കാലയളവിൽ കയർ സഹകരണ സംഘങ്ങളുടെ പുരോഗതിക്കായി 200 കോടി രൂപ നാഷണൽ കോ-ഓപ്പറേറ്റീവ് ഡെവലപ്മെന്റ് കോർപ്പറേഷനിൽ നിന്നും ലഭ്യമാക്കുന്നതിന് നടപടി സ്വീകരിച്ചിട്ടുണ്ട്. വിലസ്ഥിരതയും വരുമാന സ്ഥിരതയും പ്രാധാന്യം നൽകി, സബ്സിഡി അനുവദിച്ച കയർ തൊഴിലാളികളുടെ ജീവിത നിലവാരം മെച്ചപ്പെടുത്തി അതിലൂടെ കയർ സഹകരണ സംഘങ്ങളുടെ പുരോഗതി ഉറപ്പാക്കുക എന്നതാണ് ഈ പദ്ധതി കൊണ്ട് പ്രധാനമായും ലക്ഷ്യമിടുന്നത്.</p> <p>പരമ്പരാഗത കയർ തൊഴിലാളികൾക്ക് 200 ദിവസത്തെ തൊഴിലും മിനിമം കൂലിയും ഉറപ്പ് വരുത്തുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ട്. വരുമാനം ഉറപ്പാക്കൽ പദ്ധതി പ്രകാരം തൊഴിലും അംഗീകൃത കൂലിയും ഉറപ്പാക്കുന്നതിനായി ഈ സർക്കാർ 26,51,83,457/- രൂപ നാളിതുവരെ അനുവദിച്ചിട്ടുണ്ട്. ഈ നടപടികളെല്ലാം 200 ദിവസത്തെ തൊഴിൽ ഉറപ്പാക്കുന്നതിന് ലക്ഷ്യം വച്ചിട്ടുള്ളതാണ്. 2017 ലെ കയർ കേരളയിൽ 120 കോടി രൂപയുടെ കയർ ഭൂവസ്തു പദ്ധതിക്ക് കയർ വകുപ്പിന്റെ പ്രോജക്ട് ഓഫീസർമാർ, ഗ്രാമ പഞ്ചായത്ത് സെക്രട്ടറിമാർ, എം.ജി.എൻ.ആർ.ഇ.ജി.എസ് പ്രോഗ്രാം കോ ഓർഡിനേറ്റർമാർ എന്നിവർ ചേർന്ന് ധാരണാപത്രം ഒപ്പ് വച്ചിട്ടുണ്ട്. ചകിരി ഉൽപ്പാദന, കയർപിരി, ഉൽപ്പന്ന മേഖലയിലെ തൊഴിലാളികൾക്ക് ഇതിന്റെ ഗുണം ലഭിക്കും. ഈ പദ്ധതി നടപ്പിലായി കഴിഞ്ഞു. ഡി.എഫ് മില്ലുകൾ സ്ഥാപിക്കുന്നതിലൂടെ ചകിരി ക്ഷാമം ഒരളവ് വരെ പരിഹരിക്കാനാകും. കയർ ഉൽപ്പാദനത്തിന്റെ അടിസ്ഥാന ഘടകമായ ചകിരിയുടെ ലഭ്യത ഉറപ്പാക്കുന്നതോടെ വാർഷിക തൊഴിൽ ദിനം വർദ്ധിക്കുകയും ചെയ്യും.</p>
<p>ബി) യന്ത്രവൽക്കരണത്തിന്റെ ഭാഗമായി ഡീഫൈബറിംഗ് മിൽ സ്ഥാപിക്കുന്നതിനും നവീകരിക്കുന്നതിനും നൽകി വരുന്ന</p>	<p>ബി) യന്ത്രവൽക്കരണത്തിന്റെ ഭാഗമായി ഡീഫൈബറിംഗ് മിൽ സ്ഥാപിക്കുന്നതിനും നവീകരിക്കുന്നതിനും സർക്കാർ സാമ്പത്തിക സഹായമുൾപ്പെടെയുള്ള സൗകര്യങ്ങൾ</p>

സഹായങ്ങൾ എന്തെല്ലാമാണ് ?

നൽകി വരുന്നു. സ്ഥിര മൂലധന നിക്ഷേപത്തിന്റെ 50% (പരമാവധി 10 ലക്ഷം രൂപ വരെ) കയർ ഡയറക്ടറേറ്റിന് കീഴിൽ രജിസ്റ്റർ ചെയ്തിട്ടുള്ള സ്ഥാപനങ്ങൾക്ക് യന്ത്രവൽകൃത ഡീഫൈബറിംഗ് മില്ലുകൾ സ്ഥാപിക്കുന്നതിനായി സ്പെഷ്യൽ ഇൻവെസ്റ്റ്മെന്റ് സബ്സിഡി നൽകി വരുന്നു. പുതിയ ഡീഫൈബറിംഗ് മില്ലുകൾ സ്ഥാപിക്കുന്നതിനും/കയർ പിത്തിൽ നിന്നും ജൈവ വള നിർമ്മാണം നടത്തുന്ന യൂണിറ്റുകൾ സ്ഥാപിക്കുന്നതിനും സാമ്പത്തിക സഹായം നൽകുന്നുണ്ട്. ഈ പദ്ധതിയ്ക്ക് കീഴിൽ പ്രസ്തുത യൂണിറ്റുകളുടെ പുനഃതജ്ജീവനം, റിപ്പയർ, ആധുനീകവൽക്കരണം, വികസനം എന്നിങ്ങനെയുള്ള ആവശ്യങ്ങൾക്കും സർക്കാർ ധനസഹായം നൽകുന്നുണ്ട്. ഡീഫൈബറിംഗ് മിൽ പുതുതായി സ്ഥാപിക്കുന്നതിന് ആകെ പ്രോജക്ട് കോസ്റ്റിന്റെ 75 ശതമാനം (ഡി.എഫ് യൂണിറ്റിന് പരമാവധി 25 ലക്ഷം രൂപയും കയർ പിത്തിൽ നിന്നും ജൈവ വള നിർമ്മാണം നടത്തുന്ന യൂണിറ്റുകൾക്ക് പരമാവധി 15 ലക്ഷം രൂപയും) ധനസഹായമായി നൽകുന്നു. കടുംബശ്രീ യൂണിറ്റുകളിലേയ്ക്ക് കൂടി ഈ പദ്ധതി വ്യാപിപ്പിച്ച് ആകെ പ്രോജക്ട് കോസ്റ്റിന്റെ 90 ശതമാനം ധനസഹായമായി നൽകുന്നതിനുള്ള പ്രൊപ്പോസൽ പരിശോധിച്ചു വരുന്നു. സ്വകാര്യ സ്ഥാപനങ്ങൾക്ക് ഡീഫൈബറിംഗ് മില്ലുകൾ സ്ഥാപിക്കുന്നതിനായി 50 ശതമാനം ഗ്രാന്റ് നൽകുന്നതിനുള്ള ഒരു സ്കീമും നിലവിലുണ്ട്.

കേരളത്തിലെ കയർ വ്യവസായത്തിനാവശ്യമായ യന്ത്ര സാമഗ്രികൾക്കുള്ള സാങ്കേതിക സഹായം നാഷണൽ കയർ റിസർച്ച് ആന്റ് മാനേജ്മെന്റ് ഇൻസ്റ്റിറ്റ്യൂട്ട് മുഖേന നൽകി വരുന്നു. കേരളത്തിലെ കയർ വ്യവസായത്തിനാവശ്യമായ ഏതാണ്ട് എല്ലാ യന്ത്ര സാമഗ്രികളും കേരള കയർ മെഷീനറി മാനുഫാക്ചറിംഗ് കമ്പനി ലിമിറ്റഡ് വഴി നിർമ്മിച്ച് വിതരണം ചെയ്യുന്നുണ്ട്. ഇത് കയർ വ്യവസായത്തിനാവശ്യമായ യന്ത്രസാമഗ്രികൾക്കു തമിഴ് നാട് ഉൾപ്പടെയുള്ള മറ്റു സംസ്ഥാനങ്ങളെ ആശ്രയിക്കേണ്ട അവസ്ഥയ്ക്ക് മാറ്റം കൊണ്ട് വരികയും യന്ത്രങ്ങളുടെ നിർമ്മാണത്തിൽ

	സംസ്ഥാനത്തിന് കൈവരിക്കുന്നതിന് ചെയ്യും	സ്വയംപര്യാപ്ത സഹായകമാകുകയും
സി) കയർ ഉൽപ്പന്നങ്ങളുടെ വിപണി ശൃംഖല വിപുലീകരിക്കാനായി ആവിഷ്കരിച്ചിട്ടുള്ള പദ്ധതികൾ അറിയിക്കാമോ?	സി) കയർ ഉൽപ്പന്നങ്ങളുടെ വിപണി വിപുലീകരിക്കുന്നത് ഉൾപ്പെടെ കയർ ഉൽപ്പന്നങ്ങൾക്കു മികച്ച വിപണന സാധ്യതകളൊരുക്കുന്നതിന് ഒരു കയർ ഉൽപ്പന്ന മാർക്കറ്റിംഗ് കമ്പനി സ്ഥാപിക്കുവാനുള്ള നടപടികൾ പുരോഗമിച്ചു വരുന്നു.	

  
 മെമ്പർ മെമ്പർ

✓